

अमरावती

पान
3

यवतमाळ येथील प्राध्यापकाची धामणगांव रेल्वे येथे आत्महत्या

बडनेरा रेल्वे पोलीस ठाण्यात गुन्हा नोंदविण्याची प्रक्रीया सुरु | काल संध्याकाळी त्यांच्या घरी आलेले ते 5 दुपट्टाधारी कोण ?

सुसाईड नोटमध्ये 32-34 लोकांची नावे ?

महासागर प्रतिनिधी धामणगाव रेल्वे, (दि.24) - यवतमाळ येथील लोकनायक बापुजी अणे महिला महाविद्यालयात कार्यरत असणाऱ्या एका प्राध्यापकाने काल रविवारी (दि.23) मध्यरात्री धामणगाव रेल्वे येथील रेल्वे स्टेशनला रेल्वे पुढे उडी घेत आत्महत्या केली. हा प्रकार सोमवारी (दि.24) सकाळी उघडकीस आला. यातील मृतकाकडे मृत्यू पूर्व लिहीलेल्या एका सुसाईड नोटमध्ये आत्महत्येला कारणीभूत तब्बल 32 ते 34 जणांची नावे लिहीलेली आढळून आल्याने एकच खळबळ उडाली. घटनास्थळ हे बडनेरा रेल्वे पोलीसाच्या हद्दीत येत असल्याने सदर प्रकरणी गुन्हा दाखल करण्याची प्रक्रीया सुरु आहे. तर मृत्यूपूर्व चिठ्ठी जप्त



केल्याचे स्थानिक रेल्वे पोलीसांकडून स्पष्ट करण्यात आले आहे. मिळालेल्या माहितीनुसार धामणगांव रेल्वे रेल्वे आज सकाळी उघडकीस आलेल्या सदर आत्महत्या प्रकरणातील मृतकाचे नाव संतोष भास्कर गोरे (वय 54) असून ते यवतमाळ येथील लोकनायक बापूजी अणे महिला महाविद्यालयात इंग्रजी विषयाचे प्राध्यापक होते. काल मध्यरात्री 11.30 ते 12 च्या सुमारास ते दुचाकीने यवतमाळ येथून धामणगाव कडे निघाले. धामणगांव रेल्वे स्थानकावर त्यांनी रात्री 1.45 - 2 च्या

आत्महत्येस कॉलेजमधील प्रकरणाची किनार

एकीकडे लोकनायक बापुजी अणे महिला महाविद्यालयात कार्यरत असलेल्या प्राध्यापक संतोष भास्कर गोरे यांच्या आत्महत्येस 1 महिन्या पुर्वीचे उपोषण व कॉलेज मध्ये घडलेल्या प्रकरणाची किनार असल्याचे बोलल्या जात आहे. एका महिन्यापुर्वी झालेल्या उपोषणानंतर एका महिलेने प्रा. गोरे विरुध्द महाविद्यालय प्रशासनाकडे तक्रार केली होती. सदर प्रकरणी चौकशी समिती गठीत करण्यात आली असुन त्याचा निर्णय दोन दिवसांपुर्वी लागला. तर दुसरीकडे काल सायकाळी त्यांच्या घरी तोंडावर दुपट्टा बांधुन 4 ते 5 जण आले असल्याचे सीसीटीव्ही मध्ये आढळून आल्याचे बोलल्या जात आहे. सदर 4 ते 5 लोक गेल्यानंतर प्राध्यापक अस्वस्थ झाले असुन त्यानंतर मध्यरात्री त्यांनी धामणगांव रेल्वे येथे येत आत्महत्या केली.

मृत्यूपूर्व चिठ्ठी दाखविण्यास पोलीसांची टाळाटाळ ?

एकीकडे लोकनायक बापुजी अणे महिला महाविद्यालयात कार्यरत असलेल्या प्राध्यापक संतोष भास्कर गोरे मृत्यूपूर्व चिठ्ठी लिहून ठेवली असुन ती रेल्वे पोलीसांनी जप्त केली. मात्र सदर मृत्यूपूर्व चिठ्ठी नातेवाईकांसह प्रसार माध्यमांना दाखविण्यात रेल्वे पोलीस प्रशासन टाळाटाळ करीत असल्याने नातेवाईकांचा रोष वाढला होता. निष्पक्ष तपास करीत असतांना मृत्यूपूर्व चिठ्ठी दाखविण्यास टाळाटाळ का ? असा सवाल लावून धरल्याने काही काळ तणाव निर्माण झाला होता.

सुमारास प्लॅटफॉर्म तिकीट घेतल्याची नोंद आहे. त्यानंतर येणाऱ्या मालगाडीखाली उडी घेत रात्री आत्महत्या केल्याचे सकाळी उघडकीस आले. मृतदेहानजिक सुसाईड नोट मिळाली सदर प्रकरणी धमणगांव रेल्वे पोलीसांनी मृतदेहाचा पंचनामा करुन उत्तरीय तपासणीकरीता ग्रामीण रुग्णालयात पाठविला. उत्तरीय तपासणी नंतर मृतदेहावर

गोरेविरुध्द महिलेची तक्रार होती

कॉलेज प्रशासनाकडे एका महीलेने प्रा. संतोष गोरे यांचे विरुध्द तक्रार केली असुन सदर तक्रारीनुसार चौकशी समिती गठीत करण्यात आली होती. सदर चौकशीत प्रा. गोरे यांना क्लिन चिट देण्यात आली असुन त्यांनी माफी सुध्दा मागितली होती. त्यामुळे ते प्रकरण तेथेच संपले होते.

दुर्गेश कुंटे, प्राचार्य लोकनायक बापुजी अणे महिला महाविद्यालय.

यवतमाळ येथील हिंदू स्मशानभुमीत अत्यंसंस्कार करण्यात आले. सदर प्रकरणी मृतकांच्या नातेवाईकांनी दिलेल्या तक्रारीनुसार गुन्हा दाखल करण्याची प्रक्रीया सुरु असुन अधिक तपास बडनेरा रेल्वे पोलीस करीत आहे.

जवाहर नवोदय विद्यालयाच्या परिसरात आग

महासागर प्रतिनिधी अमरावती,(दि.24) - नवसारीतील जवाहर नवोदय विद्यालयाच्या मागील परिसरात सोमवारी दुपारी 3 वाजता आग लागल्याने खळबळ उडाली होती. या आगीत परिसरातील झाडे आणि गवत जळून खाक झाले. अग्निशमन दलाने तात्काळ आगीवर नियंत्रण मिळविले. त्यामुळे ही आग वसतिगृह, शाळा, कार्यालयापर्यंत पोहोचू शकली नाही.

नवसारीतील जवाहर नवोदय परिसरातील रिकाम्या जागेत झाडे आणि गवत वाढले आहे. सोमवारी अचानक गवताला आग लागली. गवतामुळे ही आग पसरत होती. दरम्यान या घटनेची माहिती शाळा प्रशासनाने



तात्काळ महानगरपालिकेच्या अग्निशमन दलाला दिली. त्यानंतर अवघ्या 5 मिनिटांत घटनास्थळी पोहोचले आणि त्यांनी आग आटोक्यात आणली.

या आगीत झाडे आणि गवत आगीत जळून खाक झाले. सुदैवाने कोणताही मोठा

अपघात झाला नाही. जर आग पसरली असती तर वसतिगृह, शाळा आणि कार्यालय जळून खाक झाले असते. आग विझविण्यासाठी अधीक्षक केंद्रे, फरनाह, वरघाट, नावेद खान, कोल्हे, घाटे, मोहन वानखेडे, दंडे, दहातोंडे यांनी परिश्रम घेतले.



सम्यक नागरिक सहकारी पतसंस्थेत कोट्यावधीचा घोळ

फ्रेजरपुरा पोलिस ठाण्यात धडक मोर्चा

नागरिकांचा आरोप

महासागर प्रतिनिधी अमरावती,(दि.24) - शहरातील शांतीनगर येथील सम्यक नागरिक सहकारी पतसंस्था कोट्यवधी रुपयांच्या गैरव्यवहारांमुळे बंद पडली असून, ठेवीदारांच्या पैशांची परतफेड न करता फसवणूक केल्याचा आरोप करण्यात आला आहे. सोमवारी (दि.23) फ्रेजरपुरा पोलीस स्टेशनमध्ये पतसंस्थेच्या ग्राहकांनी धडक देत दोर्षींवर कारवाई करण्याची आणि आपले पैसे परत देण्यात यावे, अशी मागणी केली. दरम्यान पोलीस प्रशासनाने या प्रकरणाची दखल घेतली आहे. या पतसंस्थेच्या महिला

पाच वर्षांपासून सुरु होता प्रकार

पतसंस्थेमध्ये नागरिक नियमितपणे पैसे जमा करत होते. हा प्रकार जवळपास पाच वर्ष चालला. दरम्यान महिला कॅशियर यांनी डुब्लीकेट पासबुक छापून ग्राहकांकडून वसुली केल्याचा आरोप नागरिकांनी यावेळी केला. शेकडो नागरिकांनी लाखो रुपये या पतसंस्थेत एफडी म्हणून जमा केले होते.मात्र नागरिक जेव्हा पैसे मागायला पतसंस्थेच्या कार्यालयात गेले तेव्हा त्यांना हा घोळ समजला.त्यामुळे या संपूर्ण प्रकरणाची चौकशी करून दोर्षींवर कारवाई करावी,अशी मागणी नागरिकांनी आता केली आहे.

कॅशियर यांनी बनावट पुस्तके परतफेड करण्यात यावी, अशी मागणी भीम बिग्रेड संघटनेच्या नेतृत्वात शेकडो नागरिकांनी केली. यावेळी राजेश वानखडे यांच्यासह विक्रम तसरे, अमित कुळकर्णी, प्रविण मोहोड, अविनाश धुर्वे, ज्ञानेश्वर रंगारी, शुभम राजत, उमेश कांबळे, सागर वर्धे, साहेल खान, रोशन गवई यांच्यासह मोठ्या संख्येत फसवणुक झालेले पतसंस्थेचे सभासद हजर होते.

पॅरोलवर सुटलेला कैदी फरार

महासागर प्रतिनिधी अमरावती, (दि.24)-पॅरोलवर सुटलेला जन्मठेपेचा कैदी फरार झाला. ही घटना 23 मार्च रोजी तळेगाव दशासुर पोलीस ठाण्याच्या हद्दीत उघडकीस आली. या प्रकरणी मध्यवर्ती कारागृहातील पोलीस शिपायाच्या तक्रारीवरून फरार कैदी भीमराव मारोती अवधारे (43, रा. हिरपूर, धामणगाव रेल्वे) याच्याविरुद्ध गुन्हा दाखल करण्यात आला.

भीमराव मारोती अवधारे याच्याविरुद्ध सन 2018 मध्ये खून, जमाव जमविणे, खुनाचा पुरावा नष्ट करणे व कट रचणे अशा विविध कलमान्वये गुन्हा दाखल करण्यात आला होता. 20 जानेवारी 2020 रोजी त्याला यवतमाळच्या जिल्हा व सत्र न्यायालय तथा अतिरिक्त

सत्र न्यायालयाने जन्मठेप, 5 हजार 500 रुपये दंड व दंड न भरल्यास 1 वर्ष 3 महिने अतिरिक्त कारावासाची शिक्षा सुनावली होती. ही शिक्षा भोगण्यासाठी त्याला अमरावती जिल्हा मध्यवर्ती कारागृहात पाठविण्यात आले होते. दरम्यान, शिक्षा भोगत असताना कैदी भीमराव याने कारागृह प्रशासनाकडे आपल्याला अभिभवचन रजेवर सोडण्यात यावे, असा अर्ज केला होता. त्यानुसार त्याला रजेवर सोडण्यात आले. रजेचा कालावधी संपल्यावर त्याला 21 मार्च रोजी अमरावती जिल्हा मध्यवर्ती कारागृहात परतणे गरजेचे होते. मात्र, तो वेळेवर कारागृहात परतला नाही. त्यामुळे मध्यवर्ती कारागृहातील पोलीस शिपाई मंगेश सोळंके (32) यांनी तळेगाव दशासुर ठाण्यात तक्रार दाखल केली.

पतीची पत्नीला बॅटने मारहाण

अमरावती - दारूड्या पतीने पत्नीला बॅटने मारहाण करून जखमी केले. ही घटना ब्राह्मणवाडा थडी ठाण्याच्या हद्दीत 23 मार्च रोजी उघडकीस आली. बेलमंडळी येथील रहिवासी अनिल रामराव अखंडे (37) हा मद्यधुंद अवस्थेत घरी गेला. त्याने पत्नीला तू नर्मदा हिचे घरी मय्यतमध्ये का गेली होती, अशी विचारणा करून त्यांना शिवीगाळ केली. तसेच त्यांना बॅटने मारहाण करून जखमी केले. त्यांना जिवे मारण्याची धमकी दिली. या प्रकरणी पीडितेने ब्राह्मणवाडा थडी ठाण्यात तक्रार दाखल केली.

30 वर्षांपासून फरार आरोपी अटकेत



महासागर प्रतिनिधी वलगाव,(दि.24) - वलगाव पोलीस स्टेशनअंतर्गत चोरी प्रकरणात 30 वर्षांपासून फरार एका आरोपीला पोलिसांनी अटक केली.

छोटेलाल रामनाथ यादव (वय 70 वर्ष) राजलाराम नगर, अमरावती) असे अटक आरोपीचे नाव आहे. हा आरोपी एका चोरी प्रकरणात 30 वर्षांपासून फरार होता. न्यायालयाने वारंवार समन्स बजावूनही आरोपी न्यायालयात हजर राहत नसल्याने पोलीस या

आरोपीचा पाळतीवर होते. सदर आरोपी उत्तर प्रदेश येथे राहत होता. गोपनिय माहितीच्या आधारवर हा आरोपी अमरावतीमध्ये आल्याची माहिती पोलिसांना मिळाली होती. पोलिसांनी शिताफीने या आरोपीला अटक करून न्यायालयात हजर केले. ही संपूर्ण कार्यवाही पोलिस निरीक्षक वैभव पानसरे यांचे मार्गदर्शन पोलीस कर्मचारी शेषराव नेमाने, तौसीफ अली, महादेव कास्तेकर आदींनी केली.

जाहीर नोटीस

सर्व सामान्य लोकांना सूचित करण्यात येते की, मी माझे पक्षकारां नावे 'मोहन गुलाबराव चौधरी' यांच्या वतीने सदरची जाहीर नोटिस देतो ती, येनेप्रमाणे, मिळकतीचे वर्णन - मौजे तोंडागाव, ग्रामपंचायत जुना मालमता क्र. 381 नवीन मालमता क्र. 612. ता. चांदूर बाजार, जिल्हा. अमरावती. चर्तु: सीमा: पूर्व- रामकृष्ण वीचे यांचे घर उत्तर - काशिनाथ नांदुरकर पश्चिम- काशिनाथ नांदुरकर दक्षिण- रस्ता सदर मिळकत नावे 'मोहन गुलाबराव चौधरी' यांना ग्रामपंचायत तोंडागाव यांचा तपशील आणि गाव नमुना 8 नुसार त्यांच्या मालकीची आहे. तसेच वरील वर्णनाची नमूद मालमता ही वडीलोपार्जित आहे. त्यानंतर त्यांनी "PIRAMAL CAPITAL & HOUSING FINANCE LTD. BR AMRAVATI. येथे गृह कर्जाकरीता अर्ज केलेला आहे. वरील नमूद मालमता कुठे गहाण/ राष्ट्रीयकृत/खाजगी/पतसंस्था/सहकारी/इतर बँक बोजा, सदर मालमतेचीपयी शासकीय-नीमशासकीय इतर धानगड, कोनाचा मालकी/वारस हक्क किंवा इतर आक्षेप असल्यास खाली दिलेल्या माझ्या मो. नं. वर ही जाहीरात प्रसिद्ध झाल्याच्या 7 (सात) दिवसाच्या आत पुराव्यानीशी हरकत नोंदवावी तदनंतर कोणतीही हरकत ग्राह्य भरल्या जाणार नाही ही विनंती.

आपला ADVOCATE रवींद्र रू. वाटणे स्नेहगंधा कॉलोनी,अमरावती मो. नं. 9823698745

शिक्का

आरएनआय ४६९७५/१९८५ महासागर अमरावती

मालक, मुदक, प्रकाशक श्रीकृष्ण तनसुखदास चांडक यांनी अरूणोदय प्रेस, कॉटन मार्केट, नागपूर १८ येथे छापून दैनिक महासागर कार्यालय, होटल टूरिस्टच्या बाजूला रेल्वे स्टेशन चौक, अमरावती येथे प्रकाशित केले. संपादक -श्रीकृष्ण तनसुखदास चांडक (पीआरबी कायद्यानुसार संपादकीय जबाबदारी यांच्यावर राहिल) अमरावती मुख्य कार्यालय, पत्ता. दैनिक महासागर, होटल टूरिस्टच्या बाजूला रेल्वे स्टेशन चौक अमरावती, फोन नं. ९५१९९३४५०४

कृषीपंपाच्या वीज पूरवट्यात अनियमितता

संतस शेतकऱ्याचे बेमुदत उपोषण

महासागर प्रतिनिधी धामणगाव रेल्वे, (दि.24) - धामणगाव रेल्वे तालुक्यातील बोरगाव निस्ताने सह परिसरात महावितरणतर्फे कृषी पंपांना होत असलेल्या वीज पूरवट्यात मोठ्या प्रमाणात अनियमितता असल्याने शेतकऱ्यांसमोर अनेक अडचणी निर्माण झाल्या आहेत. त्यामुळे संतस झालेल्या शेतकऱ्यांतनी नियमित वीज पूरवठा करण्याच्या

मागणीसाठी पाच दिवसांपासून बेमुदत उपोषणाला सुरुवात केली आहे. शेतकरी सुनील मनोहर भोयर यांनी या आंदोलनाला सुरुवात केली होती, आता त्याला तालुक्यातील शेतकऱ्यांकडून मोठा पाठिंबा लाभत आहे. वारंवार ट्रान्सफार्मर जळण्याच्या प्रकारामुळे ही समस्या निर्माण झाली असून त्यासाठी महावितरणचा बेजबाबदारपणा कारणीभूत असल्याचा आरोप शेतकऱ्यांमनी केलो आहे. महावितरणच्या कार्यालयासमोर हे उपोषण सुरु आहे.



सुनील भोयर व शेतकऱ्यांनी महावितरणकडे अन्य मागण्याही केल्या आहेत. त्यात सततच्या ट्रान्सफॉर्मर जळण्यामुळे झालेल्या नुकसानीसाठी 5 लाख रुपयांची भरपाई द्यावी, उच्च दाब वितरण प्रणालीऐवजी लघुदाब वाहिनीचे

कोणतेही ठोस पाऊल उचलण्यात आलेले नाही. या आंदोलनास शेतकरी संघटनांचा मोठा पाठिंबा मिळत असून, लवकरच यावर तोडगा निघाला नाही तर तालुक्यातील शेतकरी एकवटून तीव्र आंदोलन उभारणार असल्याचा इशारा देण्यात आला आहे. महावितरणने तातडीने लक्ष घालून लघुदाब वाहिनीचे कनेक्शन देण्याची प्रक्रिया सुरू करावी अन्यथा संपूर्ण गावातील शेतकरी महावितरणच्या कार्यालयासमोर ठिय्या आंदोलन करणार असल्याचे सांगण्यात आले आहे. यासंदर्भात

महावितरणच्या अधिकार्यांनी सांगितले की, लवकरच वरिष्ठ अधिकार्यांशी चर्चा करून योग्य ती कार्यवाही केली जाईल. परंतु, प्रशासनाच्या हिसाळ कारभारामुळे शेतकऱ्यांमध्ये नाराजीचा सूर उमटत आहे. या प्रकरणामुळे तालुक्यातील शेतकऱ्यांमध्ये असंतोष वाढत असून, वीजपुरवठा सुरळीत मिळवा यासाठी अनेक ठिकाणी संतस प्रतिक्रिया उमटत आहेत. शासनाने आणि महावितरणने वेळीच योग्य तो निर्णय न घेतल्यास शेतकऱ्यांचे आंदोलन अधिक तीव्र होण्याची शक्यता आहे.

अमरावती विमानतळाला बाळासाहेब ठाकरे यांचे नाव द्या

युवासेना जिल्हाप्रमुख अंकुश कावडकर यांची मागणी

महासागर प्रतिनिधी अमरावती, (दि.24) - विमानतळाला बाळासाहेब ठाकरे यांचे नाव द्यावे अशी मागणी युवासेना (उबाठा) जिल्हाप्रमुख अंकुश कावडकर यांनी केली आहे. यासंदर्भात कावडकर यांनी अ म र ा व ती जिल्हाधिकारी सौरभ कटियार यांच्यामार्फत मुख्यमंत्र्यांना (दि.22) निवेदन पाठविले. जिल्ह्यातील बेलोरा येथील नविन विमानतळ पूर्णता तयार झाले असून अवघ्या काही दिवसात प्रवाशांकरिता सुरू होणार आहे. या विमानतळावरून नागरिक मोठेमोठ्या शहरांमध्ये प्रवास करतील, सोबतच व्यावसायिक कामांचा वेग वाढणार आहे. स्थानिक दुकानदारांना सुद्धा रोजगाराची संधी उपलब्ध आहे.

मात्र त्या ठिकाणी अद्यापही विमानतळाचे नामकरण होऊन कोणतेही नाव देण्यात आले नाही. त्यामुळे अमरावती येथील बेलोरा विमानतळाचे नामकरण हिंदु हृदयसंप्राट बाळासाहेब ठाकरे असे करावे, अशा मागणीचे निवेदन शिवसेना उद्धव बाळासाहेब ठाकरे पक्षाचे युवासेना जिल्हाप्रमुख अंकुश कावडकर यांनी जिल्हाधिकारी यांना दिले. यावेळी युवासेना युवासेना जिल्हा चिटणीस प्रतिक राऊत, युवासेना दर्यापूर तालुकाप्रमुख सागर गिरहे, युवासेना अंजणगाव तालुकाप्रमुख विशू सावरकर, युवासेना अंजणगाव शहर प्रमुख अक्षय गवळी, युवासेना दर्यापूर शहर चिटणीस रुपेश मोरे, गोपाल महानकर उपस्थित होते.


सोहम डफळेची राष्ट्रीय कबड्डी स्पर्धेसाठी निवड



महासागर प्रतिनिधी मोर्शी, (दि.24) - स्थानिक शिवाजी उच्च माध्यमिक शाळा येथील इयत्ता नववीचा विद्यार्थी चि.सोहम सतिश डफळे याची बिहार राज्यातील गया येथे होणाऱ्या राष्ट्रीय सब ज्युनियर कबड्डी स्पर्धेसाठी निवड करण्यात आली. विदर्भ कबड्डी असोसिएशन व चंद्रपूर जिल्हा कबड्डी असोसिएशन यांच्या संयुक्त विद्यमाने नुकतेच बल्लारशा येथे राज्यस्तरीय सब ज्युनियर मुला मुलींच्या कबड्डी स्पर्धा व राष्ट्रीय निवड चाचणीचे आयोजन करण्यात आले.या



स्पर्धेमध्ये विदर्भातील अकराही जिल्ह्यातील मुला-मुलींचे एकूण 22 संघ सहभागी झाले होते.त्यामधून राष्ट्रीय सब ज्युनियर कबड्डी स्पर्धेसाठी 24 मुला मुलींची निवड करण्यात आली.यामध्ये 220 पेक्षा अधिक खेळाडूंची निवड चाचणी घेण्यात आली. त्यामधून निवड समिती तर्फे शिवाजी शाळेचा सोहम डफळे या खेळाडूची पहिल्या बारा खेळाडूंमध्ये निवड करण्यात आली.बिहार राज्यातील गया येथे दिनांक 27 मार्च ते 30 मार्च यादरम्यान होणाऱ्या राष्ट्रीय स्पर्धेमध्ये तो विदर्भाचे प्रतिनिधित्व करणार आहे. सोहम याच्या



ग्रामिण हद्दीतील दोन मुलींचे अपहरण

अमरावती - ग्रामिण भागातील विविध पोलिस ठाण्याच्या हद्दीतील दोन अल्पवयीन मुलींना अज्ञाताने फुस लावून पळवून नेले. 23 फेब्रुवारी रोजी शेंदूरजना घाट पोलिस ठाण्यात 17 वर्षीय मुलीला कुणीतरी फुस लावून पळवून नेल्याची तक्रार कुटुंबीयांनी केली आहे. त्याचप्रमाणे परतवाडा पोलिस ठाण्याच्या हद्दीतील एक मुलगी खेळण्यासाठी घरातून बाहेर गेली. परंतु ती घरी परतली नाही. तिला अज्ञात इसमाने पळवून नेल्याचे तिच्या कुटुंबीयांनी तक्रारीत म्हटले आहे.

अमरावती वकील संघ निवडणूक, शनिवारी मतदान

उमेदवारांचे अर्ज दाखल सुरुवात | उमेदवारी अर्ज 25 तारखेपर्यंत मागे घेता येणार

महासागर प्रतिनिधी अमरावती, (दि.24)- अमरावती जिल्हा वकील संघासाठी येत्या शनिवारी (दि.29) मतदान होत आहे. शुक्रवारी अध्यक्ष, उपाध्यक्ष, सचिव, ग्रंथालय सचिव व सदस्य पदासाठी उमेदवारी अर्ज दाखल करण्यात आले. 25 तारखेपर्यंत उमेदवारी अर्ज मागे घेता येणार आहे. याच दिवशी उमेदवारांची अंतिम यादी जाहीर होणार आहे. अमरावती जिल्हा वकील संघाची निवडणुकीसाठी नामांकन अर्ज दाखल करण्यास सुरुवात झाली आहे. अॅड. धनंजय तोटे व अॅड. राजू जामनेकर यांचा उमेदवारी अर्ज रद्द करण्यात आला. एकूण 11 पदासाठी सदर निवडणूक होत आहे. अध्यक्ष पदासाठी अॅड. सुनील देशमुख व अॅड. हरीश निंबाळकर आमने सामने आहेत. उपाध्यक्ष पदासाठी अॅड. विनोद दशशस्त्र, अॅड. आशिष लांडे, सचिव पदासाठी अॅड. अमोल मुरळ, अॅड. नासीर शाह, अॅड. सीमा तोंडरे, ग्रंथालय सचिवासाठी अॅड. विद्या मानके, अॅड. सचिन पंडीतकर, अॅड. किरण यावले यांनी उमेदवारी अर्ज दाखल केला. 7 सदस्य पदासाठी अॅड. अक्षय बोडे, अॅड. प्रेम दामोदर, अॅड. विक्रांत देशमुख, अॅड. अफरोज खान, अॅड. नोतल मल्ल, अॅड. गजानन मनोहरे, अॅड. चंद्रमोहन मिसल, अॅड. आशिष परिहार, अॅड. पूनम रिटे, अॅड. सुमित शर्मा, अॅड.



25 तारखेला अंतिम यादी
उमेदवारी अर्ज दाखल केल्यानंतर 24 तारखेला हरकतींवर सुनावणी होणार आहे. 25 मार्च रोजी उमेदवारी अर्ज मागे घेण्याचा अंतिम दिवस आहे. दुपारी दोन वाजता उमेदवारांची अंतिम यादी जाहीर केली जाणार आहे. 29 मार्च रोजी सकाळी 10 ते दुपारी 4 या वेळेत मतदान होणार आहे. सारंकाळी 5.30 वाजतापासून मतमोजणीला सुरु होणार आहे. विशाखा तागडे, अॅड. ऋषीकेश उपाध्याय यांनी नामांकन अर्ज दाखल केला. मुख्य निवडणूक अधिकारी म्हणून अॅड. रामपाल कलंत्री व उप निवडणूक अधिकारी अॅड. शहजाद नैय्यर कामकाज पाहत आहेत.



ट्रॅक्टरखाली दबून चालकाचा मृत्यू

महासागर प्रतिनिधी दर्यापूर, (दि.24) - तालुक्यातील शहापूर येथे पलटी झालेल्या ट्रॅक्टरखाली दबून चालकाचा मृत्यू झाला. ही घटना रविवारी (दि.23) घडली. नामदेवराव पंजाबराव मालवे (वय 55 वर्ष) असे मृत्यूमुखी पडलेल्या ट्रॅक्टर चालकाचे नाव आहे. मालवे हे पुढील तपास दर्यापूर पोलीस सकाळी ट्रॅक्टर घेऊन दीपक

वाडेकर यांच्या शेतामध्ये नांगरणी करत होते. शेत उतार भागावर असल्याने नांगरतांना ट्रॅक्टर पलटी होऊन त्यामध्ये मालवे हे ट्रॅक्टर खाली दबले ज्यामध्ये त्यांच्या घटनास्थळी मृत्यू झाला. त्यांच्यावर ट्रॅक्टरमार्टम करून त्यांच्या अंत्यविधी करण्यात आला. पुढील तपास दर्यापूर पोलीस स्टेशन करीत आहे.

रेतीची अवैध वाहतूक करणारा ट्रॅक्टर पकडला

महासागर प्रतिनिधी अमरावती, (दि.24)- रेतीची अवैधरित्या वाहतूक करणाऱ्या एका ट्रॅक्टरला शिरजगाव कसबा पोलिसांनी 23 फेब्रुवारी रोजी शितला माता मंदिराजवळ पकडले. याप्रकरणात पोलिस हवालदार सुनिल खेरडे यांच्या तक्रारीवरून शिरजगाव कसबा पोलिस ठाण्यात आरोपी सुरज गंगाराम कुसुराम (28, रा. गवारीपुरा, शिरजगाव कसबा) याच्याविरुद्ध गुन्हा नोंदविला आहे. पोलिसांनी घटनास्थळीवरून ट्रॅक्टर,



ट्रॉली व रेती असा एकूण 4 लाख 55 हजार रुपये किंमतीचा मुद्देमाल जप्त केला आहे. पुढील कारवाई महसूल विभागामार्फत सुरु आहे.

दर्यापूर महसूल प्रशासनाची वाळू माफियांवर धडक कारवाई

वाळूची व मातीची अवैध तस्करी करणारा ट्रॅक्टर व ट्रक जप्त

महासागर प्रतिनिधी दर्यापूर, (दि.24) - अवैध वाळू उपसा आणि माती बिनापरवाना वाहतूक करणारा ट्रक व ट्रॅक्टर महसूल विभागाने 22 मार्च रोजी जप्त केला आहे. या कारवाईमुळे वाळू माफीयांचे धाबे दणाणले आहे.



गौण खनिज तस्करांच्या मुसक्या आवळल्या
हसनपूर परिसरामधील शहापूर येथे रात्रीच्या अंधाराचा फायदा हे रेतीतस्कर मोठ्या प्रमाणावर घेत आहेत. शनिवारी दुपारच्या सुमारास एका विमाननंबर ट्रॅक्टरसह ट्रॉली संशयास्पद अवैध वाहतूक करताना आढळून आली. मात्र ट्रॅक्टर मालक रोहन फेरण हा पसार झाला. त्यामुळे महसूल पथकाने सिनेस्टाईल सुमारे एक ते दीड किलोमीटर पाठलाग करून त्याचा ट्रॅक्टर पकडला. दरम्यान, महसूल पथकाला पाहून वाहनचालक हा ट्रॅक्टर सोडून पसार झाला. कारवाई दरम्यान पथकाची चांगलीच दमछाक झाली. ज्यानंतर ट्रॅक्टर ताब्यात घेऊन दंडात्मक कारवाईसाठी दर्यापूर तहसील कार्यालयाला आणण्यात आला. दर्यापूर महसूल विभागाच्या सततच्या कारवायांमुळे रेती तस्करांमध्ये चांगलीच दहशत पसरल्याचे चित्र आहे.

नायब तहसिलदारांच्या पथकाची कारवाई
वीटभट्टीकरिता लागणारी मातीची वाहतूक करणारा ट्रॅक क्र. एमएच 31 सीबी 4569 हा उमेश नाकट (रा. जहाणपूर, ता. दर्यापूर) यांचा हा असून या ट्रॅकवर सुद्धा महसूल अधिकारी नायब तहसीलदार प्रमोद काळे यांच्या पथकाने कार्यवाही केलेली आहे. सदर ट्रॅक हा विना परवानगी माती वाहतूक करत होता. उपविभागीय कार्यालय दर्यापूर येथे सदर ट्रॅक जप्त करून आणण्यात आला आहे. पुढील कार्यवाही दर्यापूर तहसीलदार करत आहेत.

रमजान ईद : कायदा, सुव्यवस्थेच्या अनुषंगाने बैठक



पोलिस आयुक्तांकडून मार्गदर्शन
महासागर प्रतिनिधी अमरावती, (दि.24)-रमजान ईदनिमीत शहरात कायदा व सुव्यवस्थेच्या अनुषंगाने 24 मार्च रोजी पोलिस आयुक्तालयात बैठकीचे आयोजन होते. या बैठकीत पोलिस आयुक्तांनी उपस्थितांना मार्गदर्शन केले. रमजान ईद शांततेत पार

पडावी, कायदा व सुव्यवस्थेचा प्रश्न निर्माण होवु नये, याकरीता सकाळी 11.30 वाजता पोलीस आयुक्त नविनचंद्र रेड्डी यांच्या अध्यक्षतेखाली बैठक घेण्यात आली. यावेळी पोलिस उपायुक्त, महानगरपालिका आयुक्त, मुस्लीम समाजाचे मौलवी, प्रतिष्ठित नागरिक, शांतता समिती सदस्य, सर्व सहा पोलिस आयुक्त, विद्युत विभागाचे प्रशासकीय प्रमुख, इतर विभागाचे वरिष्ठ अधिकारी

व पोलीस कर्मचारी उपस्थित होते. बैठकीमध्ये उपस्थित सदस्यांनी रमजान मास व रमजान ईद आनंदात साजरी होण्यासाठी काही मुद्दे उपस्थित केले. त्यावर पोलीस आयुक्त यांनी अमरावती शहर अंत्यंत शांतताप्रिय असून येथील हिंदू व मुस्लिम नागरिकांनी शहरातील शांतता अबाधित ठेवण्याकरिता नेहमीच सहकार्य केले आहे. त्यामुळे यापुढेही अमरावती शहर वासियांकडून अशाच

तरुणांना समुपदेशन करा
कायदा हातात घेण्याचा प्रयत्न करणाऱ्यांविरुद्ध सुध्दा कठोर कायदेशीर कार्यवाही करण्यात येणार आहे. काही तरुण मंडळी अफवेमुळे, सोशल मिडीयावर प्रकाशित होणारे पोस्ट मुळे व त्यांना खोटे प्रोत्साहन मिळत असल्याने त्यांच्याकडून अनुचित प्रकार घडुन येतो, त्यांच्यावर फौजवारी गुन्हे दाखल होतात. त्यामुळे सर्वांनी आपल्याकडील तरुण मंडळींचे समुपदेशन करून त्यांना योग्य सुचना द्याव्यात. असे बैठखीत सुचित करण्यात आले.

पोलिसांना सहकार्य करावे
अमरावती शहर यांनी रमजान मास व रमजान ईदउत्सवादरम्यान शहरातील शांतता अबाधित राहील, याबाबत नागरिकांनी तथा बैठकीतील सर्व सदस्यांनी सहकार्य करावे, असे आवाहन पोलिस आयुक्त नवीनचंद्र रेड्डी यांनी केली आहे. तसेच रमजान मास व रमजान ईदनिमित्त हार्दीक शुभेच्छा दिल्यात.

समाजात तेढ निर्माण करणाऱ्यांवर होणार कारवाई
बैठकीमध्ये रमजान ईद दरम्यान शहरातील साफसफाई करण्यात यावी याबाबत महानगर पालिकाअधिकारी यांना निर्देश देण्यात आले. तसेच सण-उत्सव काळत शहरातील पाणीपुरवठा, विजपुरवठा खंडीत होणार नाही, याबाबत विज वितरण व पाणीपुरवठा विभागास सुध्दा सुचित करण्यात आले आहे. त्यांनी सर्व उपस्थितांना कोणत्याही अफवेवर विश्वास ठेवू नये, सोशल मिडीयावर प्रकाशित होणारे माहितीबाबत खात्री करावी त्याची माहिती पोलिसांना द्यावी, समाजाततेढ निर्माण करणारे पोस्ट व्हायरल करणा-यांची माहिती घेवून पोलीसांना कळवावे. सोशलमिडीयावर प्रकाशित होणारे पोस्ट करणारे व्यक्तीवर सायबर पोलीसतर्फे कर्‍ही नजर राहील. सोशल मिडीयाव्दारे पसरणाऱ्या अफवांवर विश्वास ठेवु नये. पोलीस विभागाकडून शहरातील शांतता भंग करणारे समाजकंटकांची माहिती संकलीत करण्यात आलेली असून त्यांच्यावर कठोर कारवाई करण्यात येणार आहे.

उद्योजकांना आर्थिक स्वावलंबनाची संधी मिळाली. तसेच स्थानिक उत्पादनांना व्यापक बाजारपेठ मिळण्यास मदत झाली. मेळघाटचे आमदार केवळराम काळे यांनी स्वयंसहायता समूहाच्या स्टॉलवरून मोहाचे लाडू खरेदी करून उपस्थित कार्यकर्त्यांना चाखण्यास दिले. त्यांनी या उपक्रमाचे कौतुक करून महिला आणि उमेदद्या टीम ला शुभेच्छा दिल्या. मेळघाट रांगोत्सवाला भेट दिलेल्या नागरिकांना आणि पाहुण्यांना या उत्पादनांचे दर्शन घेण्याची आणि चव घेण्याची संधी मिळाली तसेच त्यांनी बनवलेल्या दर्जेदार वस्तू खरेदी करून महिला उद्योजकांना प्रोत्साहन दिले. उमेद महाराष्ट्र राज्य ग्रामीण जीवनोन्नती अभियान चिखलदरा च्या वतीने ग्रामीण महिलांना आर्थिक स्वावलंबन, कौशल्य विकास आणि उपजीविकेच्या संधी उपलब्ध करून देण्याचा सातत्याने प्रयत्न केला जात आहे. मेळघाट रांगोत्सव 2025 या उपक्रमाद्वारे महिलांना त्यांच्या उत्पादनांसाठी विस्तृत बाजारपेठ उपलब्ध करून देण्यात आली. यावेळी उमेद महाराष्ट्र, चिखलदरा ब्लाक कमिशन मॅनेजर अर्जुनस्य येवले, मिश्रन कोडिनेटर चेतन गायगोले यांनी उपस्थित राहून महिलांना मार्गदर्शन केले व त्यांच्या उत्पादकतेला चालना देण्यासाठी सहकार्य केले